
प्राधिकृत प्रकाशन 


पदसिद्ध विशेष कार्यकारी अधिकारी यांच्या नेमणुका 


जिल्हादंडाधिकारी, ठाणे यांजकडून 
वाचा. - शासनाचे सामान्य प्रशासन विभागाकडील शासन निर्णय क्रमांक विकाअ/ १११५ / प्र.क्र . ८८ / ५ , 
दिनांक ३१ डिसेंबर २०१५ . 

शासन निर्णय 
क्रमांक गृह . क-१/ टे-३ /विकाअ / कावि - ९३६९३/ २०१७. - उपोद्घातातील शासन निर्णय अ. क्र . ( १) अन्वये मला प्रदान करण्यात आलेल्या 
अधिकारांचा वापर करून मी , डॉ . महेंद्र कल्याणकर, जिल्हादंडाधिकारी, ठाणे, खालील नमूद केलेल्या अनुसूचीमध्ये विनिर्दिष्ट केलेल्या ठाणे 
जिल्ह्यातील ठाणे महानगरपालिका सार्वत्रिक निवडणूक , २०१७ मध्ये निवडून आलेल्या नगरसेवकांची ठाणे जिल्ह्याचे पदसिद्ध विशेष कार्यकारी 
अधिकारी म्हणून नियुक्ती करीत आहे. सदर पदसिद्ध नियुक्ती ५ वर्षांकरिता अथवा पुढील आदेशापर्यंत अथवा सदर व्यक्ती त्या पदावर असेपर्यंत 
यापैकी जे अगोदर घडेल तोपर्यंत अस्तित्वात राहील . राज्य शासनास /जिल्हाधिकारी यांना विशेष कार्यकारी अधिकारी यांची नियुक्ती वरील 
कालावधी पूर्ण होण्यापूर्वी केव्हाही, कोणतीही कारणे न देता संपुष्टात आणण्याचा अधिकार राहील . 

विशेष कार्यकारी अधिकारी पुढे उल्लेख केलेली कर्तव्ये पार पाडण्यास सक्षम राहतील : 

( एक ) साक्षांकनाचे काम. -विशेष कार्यकारी अधिकारी हे केवळ “ साक्षांकनाचे ” काम करतील. मूळ कागदपत्रे प्रत्यक्ष पाहिल्याशिवाय 
त्यांनी साक्षांकन करू नये. तसेच परिशिष्ट “ ५ ” मधील रबरी शिक्क्यासह मूळ कागदपत्रांच्या छायांकित प्रतीवर न चुकता दिनांकासहित 
साक्षांकन करावे. मूळ कागदपत्रांपेक्षा वेगळी माहिती नमूद असलेल्या कागदपत्रांवर विशेष कार्यकारी अधिकारी यांनी साक्षांकन करू नये, 
वेगळी माहिती असलेल्या कागदपत्रांवर जर “ सत्य प्रत ” म्हणून साक्षांकन केल्यास त्यामुळे होणाऱ्या सर्व प्रकारच्या परिणामांकरिता 
“ विशेष कार्यकारी अधिकारी ” म्हणून साक्षांकन करणारी व्यक्ती जबाबदार राहील . अशी घटना उघडकीस आल्यास त्या व्यक्तीची विशेष 
कार्यकारी अधिकारी म्हणून करण्यात आलेली नियुक्ती रद्द करण्यात येईल व तो / ती विशेष कार्यकारी अधिकारी म्हणून पुनर्नियुक्तीस 
अपात्र असेल . 

(२) विशेष कार्यकारी अधिकारी म्हणून केलेली नियुक्ती “ मानसेवी ” असल्यामुळे विशेष कार्यकारी अधिकाऱ्याला कोणतेही 
मानधन अथवा वेतन / भत्ते अनुज्ञेय असणार नाहीत . 

( ३ ) विशेष कार्यकारी अधिकारी म्हणून नियुक्त झालेल्या व्यक्तीने घरावर, दुकानावर , कार्यालयावर स्वतःच्या नावासह 
“ विशेष कार्यकारी अधिकारी ” असा फलक लावावा. त्यांच्या नियुक्तीचा कालावधी संपुष्टात आल्यावर लागलीच त्यांनी सदर 
फलक काढावेत . तथापि, त्यांनी त्यांच्या कुठल्याही वाहनावर “ विशेष कार्यकारी अधिकारी ” असा उल्लेख करू नये . 

( ४ ) नियुक्तीचा कालावधी संपुष्टात आल्यानंतर विशेष कार्यकारी अधिकाऱ्याने साक्षांकनाचे काम करू नये व सर्व साहित्य 
जिल्हाधिकारी यांचेकडे तात्काळ परत करावे. अन्यथा अशी व्यक्ती विशेष कार्यकारी अधिकारी म्हणून पुनर्नियुक्तीसाठी अपात्र 
ठरेल . नियुक्तीचा कालावधी संपल्यानंतर विशेष कार्यकारी अधिकाऱ्याने साक्षांकन केल्याचे निष्पन्न झाल्यास त्यांचेविरूद्ध जिल्हाधिकारी 
यांनी फसवणुकीचा गुन्हा नोंदवावा . 

